

## पद १९३

(राग: झिंजोटी – ताल: दीपचंदी)

सखे ग आण त्या हरिला । न ये कां गुंतला कोठें । तयाविण जीव  
तळमळतो । पडेना चैन मज कोठें ॥१॥ कोण्या सवतीच्या  
गृहामध्यें बसला । तिच्या मोहामध्यें फसला । न जाणों मजवरी  
रुसला ॥१॥ पलंगी एकटी निजल्यें । मदन दाहानें गजबजल्यें ।  
झुरझुरोनी मनी थिजल्यें ॥२॥ कुचद्वय फार तटतटले । बंद  
कंचुकीचें फिटले । शरीरामाजीं द्रव सुटले ॥३॥ आतां मी काय  
करूं बाई । तडकती छाती आणि बाही । जाउनि श्रीहरि आणा

बाई ॥४॥ सखा माणिकप्रभु दावा । मूर्ति ती हृदयीं कोंदावा ।  
फिटेल मग विरहाचा दावा ॥५॥